

Trasformazzjoni ta' Komunità it-Tielet Taqsima Bidliet Kbar fil-Popolazzjoni tal-Marsa



Fl-edizzjoni tal-Festa li għaddiet kont tkellimt dwar kemm kienet kibret il-popolazzjoni tal-Marsa tul is-snin ta' wara t-Tieni Gwerra Dinjija tant li fl-1957 laqgħet l-10,672 ruħ. Sa tmiem is-snin 70, il-popolazzjoni nizlet għal 8,000 u r-rata kompliet niezla sal-lum il-ġurnata. Illum iż-żewġ parroċċi jhaddnu popolazzjoni ta' madwar 4,700 ruħ li jinkludu wkoll partijiet mill-Hamrun li jagħmlu maż-żewġ parroċċi. Hemm bosta fatturi li nistgħu nqisu wara din in-nizla konsistenti, fosthom l-industrijalizzazzjoni kbira, u bliet u rħula bi djar godda u ikbar li hajru bosta koppji żgħażaġh sabiex jitolqu mill-Marsa. Bosta żgħażaġh Marsin meta żżewġu marru jghixu H'Attard, Santa Venera, Marsaskala, Birżebbuġa, in-Naxxar u l-Mosta. Illum il-Marsa għandha popolazzjoni anzjana hafna, l-oghla wara Tas-Sliema u l-Belt. Nittama li l-Marsa m'għadx trid tghaddi mid-destin li għaddew bliet industrijali oħra, bħal Warrenby fi Cleveland, fil-grigal tal-Ingilterra, li llum spicċat post bla residenti u mimli fabbriki u mħażen. Bir-rata dejjem niezla tal-popolazzjoni, il-Marsa jista' jiġriha hekk u hemm ċans kbir li jizziedu l-kerrejja.

Illum hemm ukoll barranin oħra jghixu fil-Marsa, ikkonċentrati hafna fil-Parroċċa Sma Trinità. Dawn jinkludu haddiema mil-lvant tal-Ewropa li jahdmu qrib it-tarznari żgħar fil-Port kif ukoll hafna immigranti irregolari u refuġjati. Dawn ilhom hawn iktar minn għaxar snin u fil-bidu tpoġġew f'Ċentru Miftuh fejn kienet l-Iskola tal-Port. Illum tferrxu madwar il-Marsa u Malta kollha. Il-preżenza tagħhom qajmet kontroversji fost il-komunità u wiehed jifhimha meta jqis li dawn in-nies, fil-parti l-kbira tagħhom Gharab u Afrikani, huma ta' kultura u attitudni differenti hafna. Wiehed jifhem li hemm numru sew minnhom li tassew garrbu periklu kbir, tbatijiet u torturi kbar f'pajjiżhom mnejn ġew. Hemm ukoll min m'għandux dritt jibqa' hawn. Barra minn hekk, kien hemm bosta mumententi fejn l-aġir ta' xi whud minnhom kien qed ikun ta' għajb għal min hu refuġjat. Hemm min hu wkoll eżemplari u żgur ma jridx jara abbużi, kif fil-fatt huma hafna minnhom. Hi sitwazzjoni kumplessa li tehtieg soluzzjoni fejn it-tbatija trid tkun mill-inqas fuq iż-żewġ naħat.

Bħalma ġara f'postijiet oħra fejn hemm konċentrazzjoni kbira ta' dawn in-nies, bħal f'Hal Far u Hal Safi, it-tħassib tal-komunitajiet huwa kbir. Hi sitwazzjoni li se tkompli tikber jekk sakemm dawn in-nies jibqgħu hawn ma jintegrawx u jirrispettaw il-liġijiet u l-kulturi tagħna. Tul dawn l-aħħar xhur is-sitwazzjoni tjebet ftit imma nemmen li jrid ikun hemm iktar azzjonijiet. Il-liġi trid tkun iktar iebsa fuq kull min jiksirha (inkluż Maltin li jisfruttawhom) u rridu nkunu proattivi billi jkun hemm iktar tagħlim u iktar miżuri sabiex dawn in-nies, jekk ikun haqqhom xi forma ta' harsien, ikollhom hajja aħjar sakemm idumu hawn, ikunu iktar edukati u jkunu mexxejja tajbin halli jekk pajjiżhom jirraġa jmorru lura b'dawn il-valuri. Ma' dan il-fenomeni wiehed irid ukoll iżid prattiċi oħra xejn sbieħ li jridu wkoll jiġu indirizzati bħall-prostitutzjoni, it-traffikar tad-droga u d-dokumentar falz marbut mat-traffikar tan-nies. Mingħajr ebda dubju, il-preżenza ta' dawn in-nies hija sfida fiha nnifisha. Illum hawnhekk jghixu mal-50 nazzjonalità differenti, fosthom Żvedizi, Ingliżi, Slavi, Afrikani u Gharab. Hi sfida għax għandna wkoll l-opportunità li nippruvaw ruħna permezz tat-twemmin Kristjan tagħna. Filwaqt li rridu nżommu sod sabiex il-liġi tkun imħarsa u l-abbużi jinqatgħu, irridu nifhem wkoll li wiehed irid iħares lejn dawn in-nies b'kompassjoni u dan hu tabilhaqq eżami fil-kuxjenza tagħna. Hawn hu ċ-ċans li l-għaqdiet tagħna jghinu biex ikun hemm forum ta' diskussjoni u rispett lejn dawn in-nies. Wara kollox, wiehed għandu għalfejn tassew jifrah li minkejja popolazzjoni tassew żgħira għad fadal joperaw bosta għaqdiet li għadhom jagħtu riżultati fejjieda. U dawn jistgħu jilhqqu lill-barranin ukoll!

Fl-imġhoddi, faxxa ta' art żdingata għall-aħħar u li kienet tagħmel mal-Marsa ngabret u ġiet żviluppata bħala l-Valletta Waterfront. Illum tagħmel parti mill-Furjana. Hemm hafna iktar postijiet b'potenzjal fil-Marsa li jistgħu jiġu żviluppati bħala kontinwazzjoni tal-Valletta Waterfront, iktar u iktar meta wiehed iqis li hemm panorama tant sabiħa minn fuq l-Għolja tal-Ġizwiti u Triq Belt il-Ħażna. Diġà parti minn din il-veduta tħassret b'bini kbir li jservi ta' mħażen imma għad fadal hafna art li tista' tingabar u jekk proġett bħal dan isir jista' jfisser bidu ġdid għal-lokalità u forsi anki żieda fil-popolazzjoni. Hemm hafna x'tomogħdu fejn jidhul il-potenzjal tal-Marsa, 103 snin wara li saret parroċċa.



Triq Belt il-Ħażna